

WARDA SAFJA

Qalb l-ohla fwejjah—ta' nwar il-plejju
 Radmet Rożanna—hienja ż-żerriegħa.
 F'warda bla tebgħia—l-isbaħ ta' Mejju
 Fethet, xħin żernaq—jum ir-rebbiegħa,
 Għaž-żagħżugh smajjar—ta' fomu hlejju
 Riedet ix-xbejba—fil-ġnien tħalliha.

Darba fil-hemda—f'lejla qamrija
 Il-"warda safja"—tatu f'idejh;
 B'lehenha mitfi,—b'rasha mbaxxija
 Talbitu jgħożżha—daqs ħubub għajnejh.
 Din l-għanja hu niseġ—f'dik il-għaxija
 Hekk kif mal-warda—tbewwsu xofftejh :

Rożanna! Din il-warda
 Aktar flimkien rabtitna;
 Tkun rahan ta' mħabbatna
 Għal kemm itul iż-żmien
 Naħliflek illi safja
 Lilek inroddha jien
 Sabiex targa' żzejjinlek
 Bi ġmielha ħdan il-ġnien.

F'holm ta' mħabba,—bla tarf sabieħa
 L-għanja tas-smajjar—żagħżugh bennitha....
 'Ma f'daqqa walida—xħin hekk mistrieħa
 Bħal żiffa kiesħa—mill-holm ħasditha:
 Il-warda sbejħa—mimlija fwieħa
 Bdiēt tittex ħemda—bla ma sabitha.

Fl-aħħar, ġo rokna—mirfusa lemħet
 Il-"warda safja"—niexfa l-werqiet.
 Għall-hemm tal-ħajja—dlonk qalbha nfethet
 Baqgħet miblugħa—tħares fis-skiet.
 Bil-qerq tas-smajjar żagħżugh intebħet....
 Għanjetu, mbikkma—tolfoq tenniet:

Rożanna! Din il-warda
 Aktar flimkien rabtitna;
 Tkun rahan ta' mħabbatna
 Għal kemm itul iż-żmien.
 Naħliflek illi safja
 Lilek inroddha jien
 Sabiex targa' żzejjinlek
 Bi ġmielha ħdan il-ġnien.

Bħal warda li tiift inti
 F'ħajtek ma ssib imkien.